

8.इंटरनेट – क्रांति

<https://www.youtube.com/watch?v=VFibBbL03Qc>

<https://www.youtube.com/watch?v=6Oe3domhOSU>

[DD Chandana Samveda Class]

I. एक-एक वाक्य में उत्तर लिखिए :

१. इंटरनेट का अर्थ क्या है ?

उत्तर : इंटरनेट अनगिनत कंप्यूटरों के कई अंतर्जालों का एक दूसरे से संबंध स्थापित करने का जाल है।

२. सूचना और संचार के क्षेत्र में इंटरनेट का क्या महत्व है ?

उत्तर : सूचना और संचार के क्षेत्र इंटरनेट के बिना ठप पड़ जाते हैं।

३. इंटरनेट बैंकिंग द्वारा क्या भेजा जा सकता है ?

उत्तर : इंटरनेट बैंकिंग द्वारा दुनिया की किसी भी जगह पर चाहे जितनी भी रकम भेजी जा सकती है।

४. प्रगतिशील राष्ट्र किसके द्वारा बदलाव लाने की कोशिश कर रही है ?

उत्तर : प्रगतिशील राष्ट्र ई-गवर्नेन्स द्वारा बदलाव लाने की कोशिश कर रही है।

५. समाज के किन क्षेत्रों में इंटरनेट का योगदान है ?

उत्तर : समाज के चिकित्सा, कृषि, अंतरिक्ष, ज्ञान, विज्ञान, शिक्षा आदि हर क्षेत्र में इंटरनेट का योगदान है।

६. इंटरनेट-क्रांति का असर किस पर पड़ा है ?

उत्तर : इंटरनेट का असर बड़े बूढ़ों से लेकर छोटे बच्चों तक पड़ा है।

७. आई.टी.ई.एस. का विस्तृत रूप क्या है ?

उत्तर : आई.टी.ई.एस. का विस्तृत रूप है इनफार्मेशन टेक्नोलजी एनेबल्ड सर्विसेस।

II. दो - तीन वाक्यों में उत्तर लिखिए :

१. इंटरनेट का मतलब क्या है ?

उत्तर : इंटरनेट अनगिनत कंप्यूटरों के कई अंतर्जालों का एक दूसरे से संबंध स्थापित करने का जाल है। आज इंसान के लिए खान-पान जितना जरूरी है, इंटरनेट भी उतना ही आवश्यक हो गया है।

२. व्यापार और बैंकिंग में इंटरनेट से क्या मदद मिलती है?

उत्तर : इंटरनेट द्वारा घर बैठे-बैठे खरीदारी कर सकते हैं। कोई भी बिल भर सकते हैं। इससे दुकान जाने और लाइन में घंटों खड़े रहने का समय बच सकता है। इंटरनेट – बैंकिंग द्वारा दुनिया की किसी भी जगह पर चाहे जितनी भी रकम भेजी जा सकती है।

३. ई- गवर्नेन्स क्या है?

उत्तर : ई- गवर्नेन्स द्वारा सरकार के सभी कामकाज का विवरण, अभिलेख, सरकारी आदेश आदि को यथावत लोगों को सूचित किया जाता है। इससे प्रशासन पारदर्शी बन सकता है।

III. चार-छः वाक्यों में उत्तर लिखिए;

१. संचार व सूचना के क्षेत्र में इंटरनेट का क्या महत्व है?

उत्तर : कुछ साल पहले दूर रहते रिस्तेदार या दोस्तों को कोई खबर देनी पड़ती तो हमें चिट्ठी लिखनी पड़ती थी या दूरभाष का उपयोग करना पड़ता था। इससे समय और पैसे दोनों का अधिक व्यय होता था। लेकिन इंटरनेट द्वारा पल भर में, बिना ज्यादा खर्च किए कोई भी विचार हो, स्थिर चित्र हो, वीडियो चित्र हो, दुनिया के किसी भी कोने में भेजना मुमकिन हो गया है। चाहे तो पूरे एक पुस्तकालय की किताबों के विषय को कम समय में कहीं भी भेज सकते हैं। इंटरनेट आधुनिक जीवनशैली का महत्वपूर्ण अंग बन गया है। शायद इसके बिना संचार व सूचना दोनों ही क्षेत्र ठप पड़ जाते हैं।

२. 'वीडियो कान्फरेन्स' के बारे में लिखिए।

उत्तर : "वीडियो कान्फरेन्स" द्वारा (काल्पनिक सभागार) एक जगह बैठकर दुनिया के कई देशों के प्रतिनिधियों के साथ ८ - १० दूरदर्शन के परदे पर चर्चा कर सकते हैं। एक ही कमरे में बैठकर विभिन्न देशों में रहनेवाले लोगों के साथ विचार – विनिमय कर सकते हैं।

३. "सोशल नेटवर्किंग" एक क्रांतिकारी खोज है। कैसे?

उत्तर : " सोशल नेटवर्किंग" एक क्रांतिकारी खोज है, जिससे दुनिया भर के लोगों को एक जगह पर ला खड़ा कर दिया है। सोशल नेटवर्किंग के कई साइट्स हैं, जैसे – फेसबुक, आरकुट, ट्विटर, लिंकडइन आदि। इन साइटों के कारण देश – विदेश के लोगों की रहन-सहन, वेश-भूषा, खान-पान के अलावा संस्कृति, कला आदि का प्रभाव शीघ्रातिशीघ्र हमारे समाज पर पड़ रहा है।

४.इंटरनेट से कौन सी हानियाँ हो सकती हैं?

उत्तर : इंटरनेट एक ओर वरदान है तो दूसरी ओर वह अभिशाप भी है। इंटरनेट की वजह से पैरसी, बैंकिंग फ्राड, हैकिंग (सूचना/खबरों की चोरी) आदि बढ़ रही हैं। मुक्त वेब साइट, चैटिंग आदि से युवा पीढ़ी ही नहीं बच्चे भी इंटरनेट की कबंध बाँहों के पाश में फँसे हुए हैं। इससे वक्त का दुरुपयोग होता है और बच्चे अनुपयुक्त और अनावश्यक जानकारी हासिल कर रहे हैं। इसलिए इंटरनेट से सचेत रहना चाहिए

IV. अनुरूपता :

१. दया : धर्म का मूल :: पाप : अभिमान का मूल
२. परिहरि : त्यागना :: करतार : सृष्टिकर्ता
३. जीह : जीभ :: देहरी : देहलीज़

V. जोड़कर लिखिए :

अ

ब

- | | | |
|-----------------------------------|------------------------------------|------------------------------------|
| उत्तर १. इंटरनेट ने पूरे विश्व को | १. बहुत बड़ा वरदान साबित हुआ। | १. एक छोटे गाँव का रूप दे दिया है। |
| २. इंटरनेट द्वारा कोई भी | २. सचेत रहना चाहिए। | २. बिल भर सकते हैं। |
| ३. इंटरनेट समाज के लिए | ३. बिल भर सकते हैं। | ३. बहुत बड़ा वरदान साबित हुआ। |
| ४. इंटरनेट की वजह से | ४. एक छोटे गाँव का रूप दे दिया है। | ४. पैरसी, हैकिंग आदि बढ़ रही है। |
| ५. इंटरनेट से सबको | ५. पैरसी, हैकिंग आदि बढ़ रही है। | ५. सचेत रहना चाहिए। |

VI. कोष्ठक में दिए गए शब्दों में से उचित शब्द चुनकर रिक्त स्थान भरिए :-

१. इंटरनेट एक तरह से विश्वव्यापी कंप्यूटरों का अंतर्जाल है। (अंतर्जाल, बहिर्जाल)
२. आई.टी.ई.एस.से अनगिनत लोगों को रोज़गार मिला है। (कपड़ा, रोज़गार)
३. सोशल नेटवर्किंग के कई साइट्स हैं। (साइट्स, साइट्स)
४. ई.गवर्नेंस से प्रशासन पारदर्शी बन सकता है। (पारदर्शी, अपारदर्शी)
५. इंटरनेट सचमुच एक वरदान है। (अभयदान, वरदान)
६. देश के रक्षादलों की कार्यवाही में इंटरनेट का बहुत बड़ा योगदान है। (रक्षादलों, पुलिसदलों)
७. इंटरनेट एक ओर वरदान है तो वह अभिशाप भी है। (अपहास, अभिशाप)

VII. कन्नड में अनुवाद कीजिए :

१ इंटरनेट आधुनिक जीवनशैली का महत्वपूर्ण अंग बन गया है।

ಇಂಟರ್ ನೆಟ್ ಆಧುನಿಕ ಜೀವನಶೈಲಿಯ ಮಹತ್ವಪೂರ್ಣ ಅಂಗವಾಗಿದೆ.

२. इंटरनेट द्वारा घर बैठे-बैठे खरीदारी कर सकते हैं।

ಇಂಟರ್ ನೆಟ್ ನ ಮೂಲಕ ಮನೆಯಲ್ಲಿ ಕುಳಿತುಕೊಂಡೇ ಕ್ರಯವನ್ನು ಮಾಡಬಹುದು.

३. इंटरनेट की सहायता से बेरोजगारी को मिटा सकते है.

ಇಂಟರ್ ನೆಟ್ ನ ಸಹಾಯದಿಂದ ನಿರುದ್ಯೋಗವನ್ನು ಅಳಿಸಬಹುದು.

VIII. सही विलोम शब्दों को चुनकर लिखिए :

(नामुमकिन, अभिशाप, उपयुक्त, घटना, सदुपयोग, अस्थिर)

१. बढ़ना x घटना

२. स्थिर x अस्थिर

३. मुमकिन x नामुमकिन

४. वरदान x अभिशाप

५. दुरुपयोग x सदुपयोग

६. अनुपयुक्त x उपयुक्त

IX. अन्यवचन रूप लिखिए :

उदा : पैसा - पैसे

उदा : खबर - खबरें

१. परदा —————▶ परदे

१. किताब —————▶ किताबें

२. कमरा —————▶ कमरे

२. जगह —————▶ जगहें

३. दायरा —————▶ दायरे

३. कोशिश —————▶ कोशिशें

उदा : युग —————▶ युग

उदा : जिंदगी —————▶ जिंदगियाँ

१. दोस्त —————▶ दोस्त

१. जानकारी —————▶ जानकारियाँ

२. कंप्यूटर —————▶ कंप्यूटर

२. चिट्ठी —————▶ चिट्ठियाँ

३. रिस्तेदार —————▶ रिस्तेदार

३. जीवनशैली —————▶ जीवनशैलियाँ

X. इन वाक्यों में प्रयुक्त विराम चिन्हों का नाम लिखिए :-

- | | |
|--|-----------------------|
| १. आज का युग इंटरनेट युग है । | । पूर्ण विराम चिन्ह |
| २. इंटरनेट का मतलब क्या है | ? प्रश्नवाचक चिन्ह |
| ३. बड़ा अच्छा सवाल है ! | ! विस्मयादिबोधक चिन्ह |
| ४. लोगों के साथ विचार-विनिमय कर सकते हैं । | - योजक चिन्ह |
| ५. हाँ हाँ , दुष्परिणाम हैं। | , अल्प विराम चिन्ह |

भाषा ज्ञान

I. निर्देशानुसार वाक्यों का काल परिवर्तन करके लिखिए :

१. सब पर इंटरनेट-क्रांति का असर पड़ा है । (भविष्यत काल में)
सब पर इंटरनेट-क्रांति का असर पड़ेगा ।
२. रोहन विस्तृत जानकारी पाना चाहता था । (वर्तमानकाल में)
रोहन विस्तृत जानकारी पाना चाह रहा है ।
३. रोहन कंप्यूटर शिक्षक से प्रश्न पूछेगा । (भूतकाल में)
रोहन कंप्यूटर शिक्षक से प्रश्न पूछता था ।

II. काल पहचानकर लिखिए :

१. इनसानी सोच का दायरा बढ़ रहा है । वर्तमानकाल
२. पिताजी ने रोहन को समझाया । भूतकाल
३. इंटरनेट आधुनिक जीवनशैली का महत्वपूर्ण अंग बन गया है । वर्तमानकाल
४. इंटरनेट सचमुच एक वरदान है । वर्तमानकाल
५. ई-गवर्नेंस से प्रशासन पारदर्शी बनेगा । भविष्यत काल